

एक नजर में

पवन चक्की की केबल चोरी का खुलासा, एक आरोपी गिरफ्तार

मंदसौर। भावगढ़ पुलिस ने पवन चक्की की केबल चोरी के मामले का खुलासा करते हुए एक आरोपी को गिरफ्तार किया है। पुलिस ने आरोपी के कब्जे से करीब 1.80 लाख रुपये मूल्य की कॉपर केबल जल्द की है। पुलिस अधीक्षक विनोद कुमार मीणा के मार्गदर्शन एवं अतिरिक्त पुलिस अधीक्षक तेरसिंह बघेल व एसडीपीओ कीर्ति बघेल के निर्देशन में थाना प्रभारी वरसिंह कटारा के नेतृत्व में यह कार्रवाई की गई। प्राप्त जानकारी के अनुसार 2 अप्रैल को ग्राम बेहपुर में पवन चक्की की केबल काटकर चोरी कर ली गई थी, जिससे विद्युत उत्पादन बाधित हो गया था। मामले में अज्ञात आरोपियों के खिलाफ प्रकरण दर्ज कर जांच शुरू की गई। जांच के दौरान पुलिस ने आरोपी अकिंत मईड़ा (19) निवासी बड़ी खुर्द, जिला रतलाम को गिरफ्तार कर उसके पास से 90-90 फीट की दो कॉपर केबल जल्द की। पृष्ठताछ में आरोपी ने अपने साथियों मनीष मईड़ा व तोलाराम मईड़ा के साथ मिलकर चोरी करना स्वीकार किया है। दोनों फरार आरोपियों की तलाश जारी है। कार्रवाई में थाना भावगढ़ पुलिस टीम की सराहनीय भूमिका रही।

एमडी ड्रग्स मामले में फरार आरोपी गुजरात से गिरफ्तार

मंदसौर। सिटी कोतवाली पुलिस ने एमडी ड्रग्स तस्करी के मामले में फरार आरोपी को गुजरात से गिरफ्तार करने में सफलता हासिल की है। यह कार्रवाई पुलिस अधीक्षक विनोद कुमार मीणा के निर्देशन में की गई। जानकारी के अनुसार 1 फरवरी 2026 को कोतवाली पुलिस ने कार्रवाई करते हुए 1 किलो 500 ग्राम एमडी ड्रग्स (कीमत करीब 1.50 करोड़ रुपये) के साथ दो आरोपियों को गिरफ्तार किया था। साथ ही डोडापुरा एवं दो मोटरसाइकिल भी जब्त की गई थी। मामले में कुल 1.51 करोड़ रुपये का मशरूका जप्त कर पनडीपीएस पट्ट के तहत प्रकरण दर्ज किया गया था। जांच के दौरान पुलिस ने एक अन्य आरोपी अजय सिंह प्रकाश को पूर्व में गिरफ्तार किया था, जिसने पृष्ठताछ में गुजरात निवासी आरोपी गोविंद भाई का नाम बताया। इसके बाद पुलिस टीम गुजरात भेजी गई, जहां से आरोपी गोविंद भाई को गिरफ्तार किया गया। कार्रवाई में थाना प्रभारी पुष्पेंद्र सिंह राठौर सहित पुलिस टीम की सराहनीय भूमिका रही।

अध्यापक शिक्षक संयुक्त मोर्चा 8 अप्रैल को मुख्यमंत्री के नाम कलेक्टर को सौंपेगा ज्ञापन

मंदसौर। अध्यापक शिक्षक संयुक्त मोर्चा की एक अति आवश्यक बैठक दशपुर कुंज में आयोजित की गई जिसमें अध्यापक शिक्षक संयुक्त मोर्चा के प्रांतीय आह्वान पर जिला स्तर पर 8 अप्रैल, बुधवार को मुख्यमंत्री के नाम का ज्ञापन कलेक्टर श्रीमती अदिति गर्ग को दिया जाएगा। ज्ञापन में मुख्य मांग पूर्व से नियुक्त अध्यापक संवर्ग के शिक्षकों की टेट परीक्षा रद्द करने एवं नियुक्ति दिनांक से वरिष्ठ प्रदान करने व ऑनलाइन उपस्थिति का विरोध प्रमुख है। बैठक में निर्णय लिया गया कि जिले के समस्त संघों के जिलाध्यक्ष उक्त अध्यापक शिक्षक संयुक्त मोर्चा के संयोजक की भूमिका में रहेंगे, व सभी संघ एकजुट होकर उक्त आंदोलन का हिस्सा बनेंगे। उसके पश्चात 11 अप्रैल को ब्लॉक स्तर पर धरने में सभी संघ शामिल होंगे। 11 अप्रैल को सभी ब्लॉकों से अध्यापक बसों या ट्रेन से भोपाल के लिए कूच करेंगे, भोपाल में जंगी प्रदर्शन किया जाएगा। संयुक्त मोर्चा के सभी संघों ने जिले अध्यापकों से अधिक से अधिक संख्या में उक्त धरना प्रदर्शन कार्यक्रम में शामिल होने का आह्वान किया है। इस अवसर पर राज्य अध्यापक संघ से श्री भगवती शर्मा आजाद अध्यापक शिक्षक संघ से श्री श्याम मीणा शासकीय अध्यापक संघ से रोहित सिंह चोहान गुर्जुजी संघ से सुरेश भैंसावल, एनएमओपीएस राकेश वर्मा, पीएमएम संघ गोविंद राम हलोलत, सविदा कर्मचारी संघ से दुर्गा शर्मा शिक्षक महासंघ प्रमोद सिंह चोहान, शिक्षक कांग्रेस रोशन लीलार, सर्व शिक्षक संघ से जयेश नारार, अध्यापक कांग्रेस दिलीप मेहता, आदि उपस्थित रहे एवं जिले के अध्यापकों से अधिक से अधिक संख्या में 8 अप्रैल को अभिव्यक्ति स्थल महाराणा प्रताप बस स्टैंड पर दोपहर दो बजे उपस्थित होने का आह्वान किया है। उक्त जानकारी श्याम मीना संयोजक अध्यापक शिक्षक संयुक्त मोर्चा जिला मंदसौर ने दी।

शिक्षक संघ ने सांसद सुधीर गुप्ता को सौंपा ज्ञापन

मंदसौर/नाहरगढ़। अखिल भारतीय राष्ट्रीय शैक्षिक महासंघ (इन्कर्स) से संबद्ध मध्य प्रदेश शिक्षक संघ जिला शाखा मंदसौर द्वारा सुप्रीम कोर्ट द्वारा शिक्षक पात्रता परीक्षा (TET) के संबंध में दिए गए हालिया निर्णय पर गहरी चिंता व्यक्त की गई है। इस संबंध में संघ के पदाधिकारियों ने क्षेत्रीय सांसद सुधीर गुप्ता से भेंट कर उन्हें विस्तृत ज्ञापन सौंपा और केंद्र सरकार से हस्तक्षेप की मांग की।

व्या है पूरा मामला-ज्ञापन में बताया गया कि सुप्रीम कोर्ट द्वारा 1 सितंबर 2025 को सिविल अपील संख्या 1385/2025 में दिए गए निर्णय के अनुसार, कक्षा 1 से 8 तक कार्यरत सभी शिक्षकों के लिए नियुक्ति तिथि से इतर उच्च शिक्षा अनिवार्य कर दिया गया है। इस निर्णय से मध्य प्रदेश के लगभग 70 हजार तथा देशभर के करीब 25 लाख शिक्षकों की सेवा सुरक्षा, आजीविका और पदोन्नति पर गंभीर प्रभाव पड़ने की आशंका जताई गई है। शिक्षक संघ की प्रमुख मांगें पूर्व नियुक्त शिक्षकों को रहना। शिक्षा का अधिकार अधिनियम 2009 के तहत

2010 से पूर्व नियुक्त शिक्षकों को 'Qualified and E&Empted', श्रेणी में रखा गया था। संघ ने इसे कानूनी सुरक्षा देने की मांग की है। **भविष्यलक्षी प्रभाव :** सुप्रीम कोर्ट के निर्णय को पूर्व प्रभाव से लागू न कर केवल भविष्य की नियुक्तियों पर लागू किया जाए। **संसद में संशोधन:** आवश्यकता पड़ने पर शिक्षा का अधिकार अधिनियम 2009 में संशोधन कर शिक्षकों के हितों की रक्षा की जाए। **कट-ऑफ तिथि निर्धारण:** विभिन्न राज्यों में उच्च और उच्च शिक्षण



लागू होने की तिथियां अलग-अलग हैं (जैसे मध्य प्रदेश में 26 मार्च 2011), इसलिए राज्यवार उचित कट-ऑफ तिथि तय की जाए। इनकी रही गरिमायों उपस्थिति

ज्ञापन सौंपने के दौरान मध्य प्रदेश शिक्षक संघ के प्रांतीय सह मीडिया प्रभारी रामचंद्र लोहार, जिला अध्यक्ष विक्रम शर्मा, जिला कोषाध्यक्ष कांतिलाल राठौर, जिला उपाध्यक्ष मनीष बैरागी, राम गोपाल सालिजा, श्रीमती सुलोचना द्विवेदी, श्रीमती कविता सोनी, सहायक शिक्षक प्रकोष्ठ प्रमुख अनोजी लाल नलवाया, ब्लॉक

संगठन मंत्री शंभू सिंह चुंडावत, ब्लॉक अध्यक्ष रघुवीर सिंह सिसोदिया, तहसील अध्यक्ष शिवनारायण मंडवारिया, नगर अध्यक्ष श्रीमती मेधा वासा, नगर उपाध्यक्ष लोकेश सिंह देवड़ा एवं राज्य शिक्षक संघ जिला अध्यक्ष भगवती शर्मा सहित अनेक शिक्षक प्रतिनिधि उपस्थित रहे। सांसद ने आश्वासन दिया। सुधीर गुप्ता ने शिक्षकों की समस्याओं को गंभीरता से सुना और आश्वासन दिया कि वे इस विषय को उचित मंच पर उठाकर सकारात्मक समाधान हेतु प्रयास करेंगे। यह जानकारी विक्रम शर्मा ने दी।

मंदसौर में लियो क्लब सुपरस्टार्स के टर्फ क्रिकेट टूर्नामेंट का समापन

मंदसौर। स्थानीय अभिनंदन कॉलोनी स्थित श्रीराम टर्फ पर उत्साह और खेल भावना का एक अनूठा संगम देखने को मिला, जहाँ लियो क्लब मंदसौर सुपरस्टार्स द्वारा आयोजित टर्फ क्रिकेट टूर्नामेंट का अत्यंत भव्य और सफल समापन हुआ। इस प्रतिष्ठित प्रतियोगिता में कुल 8 टीमों ने अपनी खेल प्रतिभा का प्रदर्शन किया। पूरे आयोजन के दौरान पंजाबी ढोल की थाप और दर्शकों के जोश ने माहौल को उत्सव जैसा बना दिया, जिससे खिलाड़ियों के भीतर भी एक अलग ऊर्जा का संचार हुआ।

टूर्नामेंट का निर्णायक यानी फाइनल मुकाबला बेहद रोमांचक और संघर्षपूर्ण रहा। कांटे की टक्कर के बीच 8 ब्रदर्स टीम ने अपने शानदार कौशल और तालमेल के दम पर विपक्षी टीम को पछाड़ते हुए विजेता का खिताब अपने नाम किया और चैंपियन की टॉफी पर कब्जा जमाया। प्रतियोगिता में धुरंधर टीम उपविजेता रही, जिसने अपने खेल से दर्शकों का दिल जीत लिया। इस गरिमायों समापन समारोह में मुख्य अतिथि के रूप में क्षेत्रीय विधायक श्री विपिन जैन उपस्थित रहे। विशिष्ट अतिथि के तौर पर श्री रोहन दुबे (सहायक आयुक्त, स्टेट जीएसटी, मंदसौर) तथा क्षेत्रीय अध्यक्ष लाल दिनेश बाबानी ने शिरकत कर आयोजन की शोभा बढ़ाई। साथ ही, प्रांत की लियो डिस्ट्रिक्ट चैयरपर्सन लयन कविता मिंडा के मार्गदर्शन ने पूरे कार्यक्रम को एक नई ऊँचाई प्रदान की। अतिथियों ने अपने संबोधन में कहा कि ऐसे आयोजन न केवल युवाओं को अपनी प्रतिभा दिखाने का मंच प्रदान करते हैं, बल्कि उनमें अनुशासन, एकता और स्वस्थ खेल भावना का विकास भी करते हैं। उन्होंने विजेता टीम के साथ-साथ उपविजेता टीम और उत्कृष्ट प्रदर्शन करने वाले व्यक्तिगत खिलाड़ियों को पुरस्कार एवं सम्मान प्रदान किया। यह आयोजन लुक्स नियों द्वारा पावर्ड बाय रहा, जबकि द बुल्स रिच, एसएमएस कंप्यूटर्स, हाउस ऑफ मिठास, स्केल एन और शुभ लक्ष्मी ज्वेलर्स का विशेष सहयोग रहा, जिनकी भागीदारी ने इस आयोजन को भव्य रूप दिया।

एक नजर

अध्यक्ष दिलीप कुमार जैन भोलिया और सचिव राजेश जैन बनी ने ली सेवा कार्यों की शपथ

नरसिंहपुरा दिगंबर जैन सोशल ग्रुप मंदसौर का पद ग्रहण समारोह

मंदसौर। नरसिंहपुरा दिगंबर जैन सोशल ग्रुप मंदसौर का पद ग्रहण समारोह गत दिवस बहुत ही शानदार एवं गरिमा मय कार्यक्रम में संपन्न हुआ।

कार्यक्रम में अखिल भारतीय दिगंबर जैन सकल नरसिंहपुरा संस्थान उदयपुर के परम संरक्षक कुंतिलाल जैन, राष्ट्रीय अध्यक्ष हर्ष जैन, राष्ट्रीय संरक्षक शैलेश शाह, राष्ट्रीय महामंत्री रितेश सुरावल, राष्ट्रीय उपाध्यक्ष चेतन मुसलिया सहित कई संस्थाओं के पदाधिकारी उपस्थित हुए। कुंतिलाल जैन ने बताया कि सामाजिक एवं धार्मिक कार्यक्रम में महिलाओं की भागीदारी बढ़ाई जाने की जरूरत है। सोशल ग्रुप के माध्यम से पीढ़ित मानव सेवा के कार्य पर जोर दिया जाना चाहिए। हर्ष जैन ने बताया कि सोशल



ग्रुप के द्वारा बहुत ही अच्छे-अच्छे काम किए जा रहे हैं और इसमें युवा शक्ति को भी जोड़ने की आवश्यकता पर ध्यान केंद्रित किया। शैलेश शाह ने पद एवं कर्तव्य की शपथ दिलाई और आगामी वर्ष में अच्छे-अच्छे सामाजिक धार्मिक एवं सांस्कृतिक कार्यक्रम करने की प्रेरणा दी। इस वर्ष निलेश जैन दलौदा को उपाध्यक्ष, महेश जैन भोलिया को कोषाध्यक्ष, हेमन्त जैन को सह

सचिव, श्याम जैन तथा पिकेश जैन को संगठन सचिव, अनिल जैन को प्रवक्ता पद की शपथ दिलाई गई। समिति में संचालक मंडल एवं सांस्कृतिक समिति का भी गठन किया गया। कार्यक्रम की शुरुआत जिनेंद्र प्रभु के चित्र के सामने दीप प्रज्वलित करके की गई, उसके बाद मंगलाचरण प्रस्तुत किया गया, स्वागत भाषण में ललित जैन ने सभी माननीय

अतिथियों का स्वागत करते हुए ग्रुप के बारे में विस्तार से बताया। संस्थापक अध्यक्ष अशोक जैन चयन ने संस्था की स्थापना वर्ष 2015 से लेकर अभी तक ग्रुप के विकास एवं उसके द्वारा किए जाने वाले कार्यों के बारे में विस्तार से बताया। कार्यक्रम का सफल संचालन श्रीमति श्वेता जैन एवं श्रीमती अलका जैन ने किया। सचिव संतोष द्वारा गत वर्ष में किए गए कार्यक्रमों का ब्यौरा प्रस्तुत किया।

नीमच

एक नजर में

गोमाबाई नेत्रालय, नीमच में कॉर्निया प्रत्यारोपण से 60 वर्षीय महिला को नई रोशनी

नीमच। गोमाबाई नेत्रालय, नीमच ने एक बार फिर उत्कृष्ट चिकित्सा सेवा का परिचय देते हुए 60 वर्षीय महिला को नई दृष्टि प्रदान की। कोटा के लाडपुरा निवासी श्रीमती तसलीम, जो लंबे समय से गंभीर नेत्र रोग से पीड़ित थी, उनका सफल कॉर्निया प्रत्यारोपण कर दृष्टि पुनः स्थापित की गई। महिला की एक आंख में कॉर्निया संक्रमण एवं कालापानी (रक्तुमा) के कारण दृष्टि पूरी तरह समाप्त हो चुकी थी। विभिन्न स्थानों पर उपचार के बावजूद जब कोई लाभ नहीं मिला, तब उन्हें गोमाबाई नेत्रालय लाया गया, जहां विशेषज्ञ चिकित्सकों ने जांच के बाद कॉर्निया प्रत्यारोपण की सलाह दी। नेत्र विशेषज्ञों की टीम द्वारा अत्यंत कुशलता से ऑपरेशन किया गया, जिसमें क्षतिग्रस्त कॉर्निया को बदलकर नया कॉर्निया प्रत्यारोपित किया गया। ऑपरेशन पूर्णतः सफल रहा और उपचार के बाद महिला की दृष्टि सामान्य हो गई। अब वे दोनों आंखों से स्पष्ट रूप से देखने में सक्षम हैं। गोमाबाई नेत्रालय में यह कॉर्निया प्रत्यारोपण सेवा मरीजों के लिए निःशुल्क उपलब्ध है। सफल उपचार से प्रसन्न रोगी एवं उनके परिवारजनों ने नेत्रालय प्रबंधन और चिकित्सकों के प्रति आभार व्यक्त करते हुए धरती की सेवाओं की सराहना की।

दो अफीम तस्करी को 12-12 वर्ष का सश्रम कारावास एवं 02-02 लाख रुपये अर्थदण्ड।

नीमच। श्रीमान जितेंद्र कुमार बाजोलिया, विशेष न्यायाधीश (एन.डी.पी.एस. एक्ट) जिला-नीमच द्वारा 33 किलो 870 ग्राम किलोग्राम अवैध मादक पदार्थ अफीम की तस्करी करने वाले आरोपी मीणा (1) चंद्रराम पिता भूराम भाभूजू जाट, उम्र-43 वर्ष, थाना बालेश्वर, तहसील शेरगढ़, जिला जोधपुर (राजस्थान) व (2) गेनाराम पिता दीपाराम जाखड़, उम्र-29 वर्ष, निवासी-थाना मथानीया, तहसील तिंदरी, जिला जोधपुर (राजस्थान) को धारा 8(सी)/18(बी) एन.डी.पी.एस. एक्ट के अंतर्गत 12-12 वर्ष के सश्रम कारावास एवं 02-02 लाख रुपये अर्थदण्ड से दण्डित किया गया। प्रकरण में शासन की ओर से पैरवी करने वाले सी.डी.एन. के विशेष लोक अभियोजक श्री सुशील ऐसन द्वारा घटना की जानकारी देते हुए बताया कि दिनांक 19.11.2022 को कार्यालय उप नारकोटिक्स आयुक्त, नीमच पर मुखबिर सूचना प्राप्त हुई कि आरोपी मीणा 18 वक्कों वाले ट्रक में इम्फाल (मणिपुर) से अवैध मादक पदार्थ अफीम लेकर हरियाणा, उत्तर प्रदेश माल अनलॉडिंग करते हुए जोधपुर (राजस्थान) में सप्लाई करने वाला है। मुखबिर सूचना के आधार पर नारकोटिक्स सेल द्वारा निवारक दल का गठन कर कार्यवाही करते हुए दल किशनगढ़ टोल प्लाजा पहुँचा। दिनांक 23.11.2022 को मुखबिर द्वारा बताया हुआ दला आता हुआ दिखाई दिया, जिसमें दोनो आरोपियों बैठे हुये थे। ट्राले की तलाबी लिये जाते पर उसमें बने गुप्त चेम्बर में कुल 33 किलो 700 ग्राम अवैध मादक पदार्थ अफीम रखी हुई थी। निवारक दल द्वारा ट्राला व अफीम को जप्त कर व आरोपी मीणा को गिरफ्तार कर आवश्यक अनुसंधान उपरंत परिवार माननीय विशेष न्यायालय, नीमच में प्रस्तुत किया गया। विचारण के दौरान विशेष लोक अभियोजक द्वारा सभी महत्वपूर्ण गवाहों के बयान कराकर अवैध मादक पदार्थ अफीम की अंतर्राज्यीय तस्करी किये जाने के अपराध को संदेह से परे प्रमाणित कराते हुये आरोपी मीणा को कठोर दण्ड से दण्डित किये जाने का निवेदन किया गया, जिस पर से माननीय न्यायालय द्वारा आरोपी मीणा को उपरोक्त दण्ड से दण्डित किया।

लोकसभा अध्यक्ष श्री ओम बिरला आज सिंगोली आएंगे

नीमच। लोकसभा अध्यक्ष श्री ओम बिरला आज 7 अप्रैल मंगलवार को सिंगोली आएंगे। लोकसभा अध्यक्ष श्री ओम बिरला 7 अप्रैल को प्रातः 8.00 बजे शक्ति नगर, कोटा से सड़क मार्ग द्वारा प्रस्थान कर, प्रातः 9.30 बजे तिलिस्मा रोड, सीएम राज्ज स्कूल के सामने, सिंगोली, जिला नीमच पहुंच कर, स्थानीय कार्यक्रम में भाग लेंगे। तदुपरांत आप प्रातः 10.30 बजे सिंगोली, जिला नीमच, मध्यप्रदेश से कोटा (राजस्थान) के लिए प्रस्थान करेंगे।

भाजपा के 47वें स्थापना दिवस पर नीमच में नए जिला कार्यालय का भूमिपूजन

हजारों कार्यकर्ताओं के सपने को मिला साकार रूप, एकजुटता और उत्साह का ऐतिहासिक प्रदर्शन

नीमच। भारतीय जनता पार्टी के 47वें स्थापना दिवस के अवसर पर नीमच जिला भाजपा के इतिहास में एक नया स्वर्णिम अध्याय जुड़ गया। वर्षों से हजारों कार्यकर्ताओं द्वारा संजोए गए अपने स्वयं के आधुनिक जिला कार्यालय के सपने को आज साकार रूप मिला, जब शहर के हृदय स्थल बंगला नंबर 60 स्थित पुरानी नगर पालिका परिसर में भाजपा के नवीन जिला कार्यालय का विधिवत भूमिपूजन किया गया। यह अवसर के तहत एक भवन निर्माण की शुरुआत था, बल्कि संगठन की मजबूती, कार्यकर्ताओं की ऊर्जा और भविष्य की राजनीतिक दिशा का प्रतीक भी बना। पूरे आयोजन में उत्साह, एकजुटता और गौरव का अतृप्त माहौल देखने को मिला।

मंत्रोच्चार, जयघोष और आतिशबाजी से गुंजा परिसर- समारोह का शुभारंभ विद्वान पंडितों द्वारा वैदिक मंत्रोच्चार के साथ हुआ। जैसे ही भूमि पूजन की पहली ईंट रखी गई, पूरा परिसर भारत माता की जय



और जय श्री राम के नारों से गुंज उठा। इस ऐतिहासिक क्षण को गगनभेदी आतिशबाजी और समर्पण का सजीव उदाहरण था। **वरिष्ठ नेतृत्व की गरिमामयी उपस्थिति-** कार्यक्रम में प्रदेश स्तर के वरिष्ठ नेतृत्व भी वचुंअल माध्यम से जुड़ा। मुख्यमंत्री डॉ. मोहन यादव एवं प्रदेश अध्यक्ष हेमंत खंडेलवाल ने भोपाल से कार्यक्रम को संबोधित किया। स्थानीय स्तर पर संभा प्रभारी सुरेश आर्य, जिला प्रभारी सुभाष पटेल, सांसद सुधीर गुप्ता, जिला पंचायत अध्यक्ष सज्जन सिंह चौहान, विधायक दिलीप सिंह परिहार, ओमप्रकाश

सकलेचा, अनिरुद्ध माधव मारु, पिछड़ा वर्ग मोर्चा प्रदेश अध्यक्ष पवन पाटीदार, भाजपा जिलाध्यक्ष चंद्रना खंडेलवाल तथा नगर पालिका अध्यक्ष स्वाति चोपड़ा सहित अनेक वरिष्ठ पदाधिकारी मंचासीन रहे। **सहभोज के साथ समापन, संगठन को नई ऊर्जा-** कार्यक्रम के अंत में कार्यकर्ताओं और पदाधिकारियों के लिए सामूहिक सहभोज का आयोजन किया गया। वक्ताओं ने कहा कि यह नया जिला कार्यालय केवल एक भवन नहीं, बल्कि भविष्य में संगठन का आधार होगा। कार्यक्रम के अंत में संचालक मंडल ने संचालन का शिवालय का स्वागत किया।

एक नजर

मनासा में नवांकुर संस्था विवेकानंद युवा मंडल ने सेक्टर क्रं. तीन ग्राम भाटखेड़ी बस स्टॉप पर प्याऊ का शुभारंभ किया

जल गंगा सर्वधन अभियान अंतर्गत जल स्रोत सेवा समागम में की जा रही गतिविधियां

नीमच। म.प्र. जन अभियान परिषद द्वारा जल गंगा सर्वधन अभियान के द्वितीय चरण जल स्रोत सेवा समागत अंतर्गत नीमच जिले में विभिन्न प्रकार की जल संरक्षण, स्वच्छता, जन जागरूकता से संबंधित विभिन्न गतिविधियों की जा रही है, इसी क्रम में ब्लॉक मनासा में नवांकुर संस्था विवेकानंद युवा मंडल द्वारा सेक्टर क्रं. तीन ग्राम भाटखेड़ी बस स्टॉप पर प्याऊ का शुभारंभ किया गया।

इस अवसर ग्राम पंचायत सरपंच श्री मनोज जी पुरोहित नवांकुर संस्था प्रतिनिधि एवं गांव के सामाजिक



कार्यकर्ता मुख्यमंत्री सामुदायिक नेतृत्व क्षमता विकास कार्यक्रम के छात्र छात्राएं परामर्शदाता प्रहलाद धनार, कुसुम चौहान ने कार्यक्रम में सहभागिता की। परामर्शदाता कुसुम

धनगर और विद्यार्थी पूजा माली द्वारा जल संरक्षण जागरूकता हेतु मंडेदी प्रतियोगियों से जागरूकता संदेश दिया। नीमच विकासखण्ड में जल स्रोत सेवा समागत कार्यक्रम के द्वितीय चरण में मध्यप्रदेश जन अभियान परिषद द्वारा संचालित मुख्यमंत्री सामुदायिक नेतृत्व क्षमता विकास कार्यक्रम के विद्यार्थियों द्वारा पोस्टर डिजाइन और रंगोली के माध्यम से जल

संरक्षण जागरूकता का संदेश दिया गया। इस दौरान वीरेंद्र सिंह ठाकुर जिला समन्वयक, परामर्शदाता दीपक नागदा, मीनू त्रिपाठी, राजकुमारी चौधरी, विनोद राठौड़ और कपिल तिवारी उपस्थित रहे। गांव बामनिया में दीवार लेखन किया गया, जिसमें जन अभियान परिषद की स्ट्रैटेजिज ज्योति पाटीदार आंगनवाड़ी कार्यकर्ता और ग्रामवासियों का सराहनीय योगदान रहा। प्रस्तुत ग्राम सावनेन में बीस भुजा माता मंदिर स्थित तालाब पर स्वच्छता श्रमदान कर घाट की सफाई कर जल संरक्षण शपथ और मंदिर परिसर में श्रद्धालुओं को शीतल पेयजल

उपलब्ध हो इसके लिए जल मंदिर प्याऊ स्थापित किया गया। इस दौरान वीरेंद्र सिंह ठाकुर जिला समन्वयक, जितेंद्र माली सरपंच, विकास शर्मा नवांकुर संस्था ग्रीन विजन फाउंडेशन, लालसिंह जी सामाजिक कार्यकर्ता, ग्राम विकास प्रस्तुत जन समिति सदस्य रवि लोहार, प्रहलाद चौधरी, कुलदीप माली, कुशल जी और मुख्यमंत्री सामुदायिक नेतृत्व क्षमता विकास पाठ्यक्रम विद्यार्थी दिव्यांश्री, लखन चौहान, दीपक शर्मा, राकेश सहित ग्रामवासी उपस्थित रहे।